

श्री जय सिंह, भा0प्र0से0, जिलाधिकारी, खगड़िया द्वारा दिनांक 06.01.2018 को माननीय मुख्यमंत्री, बिहार का खटहा-गौछारी में आगमन से संबंधित तैयारी की स्थिति की दिनांक 29.12.2017 को की गयी निरीक्षण संबंधी टिप्पणी।

दिनांक 29.12.2017 को खटहा-गौछारी का पुलिस अधीक्षक, खगड़िया, उप विकास आयुक्त, खगड़िया, अनुमंडल पदाधिकारी, खगड़िया अनुमंडल पदाधिकारी, गोगरी भूमि सुधार उप समाहर्ता, गोगरी एवं प्रखंड विकास पदाधिकारी तथा अंचल अधिकारी, गोगरी के साथ हेलीपैड स्थल, सभा स्थल, वार्ड नं0-5 एवं 6 आदि का निरीक्षण किया गया।

**1.हेलीपैड स्थल:-**

हेलीपैड स्थल का निरीक्षण किया गया। एक हेलीपैड का निर्माण किया जा रहा था तथा दूसरा में अभी तक कार्य प्रारंभ नहीं किया गया था। उपस्थित कार्यपालक अभियन्ता, भवन प्रमंडल, खगड़िया को निदेश दिया गया कि दोनों हेलीपैड का निर्माण कार्य दिनांक 03.01.2018 तक किसी भी स्थिति में पूर्ण कराना सुनिश्चित करें। उन्हें यह भी निदेश दिया गया कि हेलीपैड के निर्माण की प्रतिदिन की स्थिति District Administration Whatsapp Group पर फोटो प्रतिदिन डालना सुनिश्चित करें।

कार्यपालक अभियन्ता, भवन प्रमंडल, खगड़िया को सड़क से हेलीपैड स्थल तक वाहनों का आने-जाने के लिए रास्ता को ठीक कराने तथा बरगद के पेड़ के निकट सड़क के किनारे स्लोपिंग कराने का निदेश दिया गया।

(अनुपालन-कार्यपालक अभियन्ता, भवन प्रमंडल, खगड़िया)

**2. गौछारी गाँव के वार्ड नं0-5 एवं 6 का निरीक्षण:-**

गौछारी गाँव के वार्ड नं0-5 एवं 6 में गली-नाली निर्माण, हर घर नल का जल आदि के कार्य की प्रगति का निरीक्षण किया गया। उप विकास आयुक्त, खगड़िया एवं जिला पंचायत राज पदाधिकारी, खगड़िया को गली-नाली का कार्य दिनांक 02.01.2018 तक निश्चित रूप से पूर्ण कराने का निदेश दिया गया। साथ ही निरीक्षण में पाया गया कि एक कुआँ खुला हुआ है जिसमें आदमी को गिरने की संभावना हो सकती है उसे ढलाई कराने का निदेश उपस्थित कनीय अभियन्ता को दिया गया।

पी0एच0ई0डी0 के उपस्थित कनीय अभियन्ता को उक्त दोनों वार्डों में हर-घर नल का जल का कनेक्शन दिनांक 02.01.2018 का देने एवं पानी चालू करने का निदेश दिया गया।

वार्ड नं0-5 के निरीक्षण के क्रम में पाया गया कि शौचालय के टंकी की ढलाई ठीक नहीं है, उसे अविलम्ब ठीक कराने का निदेश जिला पंचायत राज पदाधिकारी, खगड़िया को दिया गया।

वार्ड नं०-6 के निरीक्षण के क्रम में नाली की ढलाई में कई जगह नाली की सफाई हेतु लगाये गये ढक्कन का कुण्डी एवं छड़ निकला हुआ पाया गया। उसे अविलम्ब ठीक कराने का निदेश उपस्थित कर्नीय अभियन्ता को दिया गया।

निरीक्षण में पाया गया कि वार्ड नं०-5 में नाली का ढलाई अभी तक नहीं कराया गया है। स्थल पर उपस्थित कर्नीय अभियन्ता को नाली का ढलाई अविलम्ब कराने का निदेश दिया गया।

(अनुपालन-उप विकास आयुक्त, खगड़िया/जिला पंचायत राज  
पदाधिकारी, खगड़िया कार्यपालक अभियन्ता, पी०एच०ई०डी०, खगड़िया)

### 3. सभास्थल:-

सभास्थल का निरीक्षण किया गया। निरीक्षण में पाया गया कि मंच का निर्माण कार्य चल रहा है तथा सभा स्थल में गैंगवे का निर्माण अभी तक नहीं किया गया है। उपस्थित कार्यपालक अभियन्ता एवं सहायक अभियन्ता, भवन निर्माण विभाग, खगड़िया को सभा स्थल का बैरिकेडिंग, मंच, गैंगवे को तीन पार्ट में करने, दीर्घा, शीलापट्ट आदि का अविलम्ब निर्माण तथा भी०आई०पी० शौचालय, एवं सभा स्थल के निकट सामान्य शौचालय का निर्माण हेतु आवश्यक निदेश कार्यपालक अभियन्ता, भवन प्रमंडल, एवं पी०एच०ई०डी०, खगड़िया को दिया गया।

(अनुपालन-कार्यपालक अभियन्ता, भवन प्रमंडल/लोक स्वास्थ्य अभियन्त्रण, खगड़िया)

### 4. अतिरिक्त प्राथमिक स्वास्थ्य केन्द्र, गौछारी-

नव निर्मित अतिरिक्त प्राथमिक स्वास्थ्य का निरीक्षण किया गया। प्रभारी चिकित्सा पदाधिकारी, अतिरिक्त प्राथमिक स्वास्थ्य केन्द्र, गौछारी को अतिरिक्त प्राथमिक स्वास्थ्य केन्द्र का माननीय मुख्यमंत्री द्वारा उद्घाटन किये जाने हेतु सभी आवश्यक तैयारी दिनांक 02.01.2018 तक पूर्ण करने का निदेश दिया गया। साथ ही उन्हें यह भी निदेश दिया गया कि सीढ़ी के निकट मिट्टी भराकर समतल करा दिया जाय।

(अनुपालन-प्रभारी चिकित्सा पदाधिकारी, अतिरिक्त प्राथमिक स्वास्थ्य केन्द्र, गौछारी)

### 5. अतिरिक्त प्राथमिक स्वास्थ्य केन्द्र, गौछारी तक वाहनों को जाने हेतु सड़क का निर्माण:-

अतिरिक्त प्राथमिक स्वास्थ्य केन्द्र, गौछारी तक जाने हेतु महात्मा गाँधी राष्ट्रीय ग्रामीण रोजगार योजना अन्तर्गत निर्माण कार्य दिनांक 03.01.2018 तक पूर्ण कराने का निदेश उप विकास आयुक्त, खगड़िया को दिया गया।

(अनुपालन-उप विकास आयुक्त, खगड़िया)

### 6. गौछारी के वार्ड नं०-5 एवं साफ-सफाई:-

गौछारी के वार्ड नं०-5 एवं 6 में दिनांक 03.01.2018 तक साफ-सफाई कराने का निदेश कार्यपालक पदाधिकारी, नगर पंचायत, गोगरी को दिया गया।

(अनुपालन- कार्यपालक पदाधिकारी, नगर पंचायत गोगरी)

7. जीविका द्वारा स्टॉल निर्माण:-

मननीय मुख्यमंत्री के आगमन पर जीविका द्वारा स्टॉल लगाने हेतु जगह चिन्हित कर स्टॉल निर्माण कराने हेतु आवश्यक कार्रवाई करने का निदेश अनुमंडल पदाधिकारी, गोगरी एवं उप विकास आयुक्त, खगड़िया को दिया गया।

६०१—  
जिलाधिकारी,  
खगड़िया।

ज्ञापांक.....26...../गो०, दिनांक.....03-01-2018.....

प्रतिलिपि : जिला सूचना-विज्ञान पदाधिकारी, खगड़िया/जिला आई०टी० प्रबंधक, खगड़िया को सूचनार्थ तथा संबंधित पदाधिकारियों को Email एवं जिला के वेबसाईट पर अपलोड करने हेतु प्रेषित।

प्रतिलिपि : उप विकास आयुक्त, खगड़िया/अनुमंडल पदाधिकारी, खगड़िया/अनुमंडल पदाधिकारी, गोगरी/कार्यपालक पदाधिकारी, नगर पंचायत गोगरी/जिला पंचायत राज पदाधिकारी, खगड़िया/कार्यपालक अभियन्ता, भवन प्रमंडल, खगड़िया/कार्यपालक अभियन्ता, पी०एच०ई०डी०, खगड़िया/प्रखंड विकास पदाधिकारी, गोगरी एवं संबंधित पदाधिकारियों को सूचनार्थ एवं आवश्यक कार्रवाई हेतु प्रेषित।

जिलाधिकारी,  
खगड़िया।